



Nestle Good food, Good life

பத்திரிகை வெளியீடு

கொழும்பு, ஜூன் 25, 2021

நெஸ்லே நிறுவனம் - SLSI “கொவிட்-19 பாதுகாப்பு முகாமைத்துவ முறைமை” சான்று அங்கீகாரத்தை இலங்கையில் முதன்முதலாகப் பெற்றுள்ள உணவு மற்றும் பான வகை உற்பத்தி நிறுவனங்களில் ஒன்று என்ற பெருமையை

இலங்கை தரநிர்ணய கட்டளைகள் நிறுவனத்திடமிருந்து (SLSI) புதிய “கொவிட்-19 பாதுகாப்பு முகாமைத்துவ முறைமைக்கான” சான்று அங்கீகாரத்தை இலங்கையில் முதன்முதலாகப் பெற்றுக்கொண்ட உணவு மற்றும் பான வகை உற்பத்தி நிறுவனங்களில் ஒன்று என்ற பெருமையை நெஸ்லே அடையப்பெற்றுள்ளது. கொவிட்-19 தொற்று வெளிப்பாட்டுக்கு எதிரான பாதுகாப்பு ஏற்பாட்டு நடவடிக்கைகளை நெஸ்லே லங்கா நிறுவனத்தின் பணித்தளங்கள் அனைத்தும் கொண்டுள்ளதுடன், அவற்றின் செயல்பாடுகள், தயாரிப்புக்கள் மற்றும் சேவைகள் அனைத்திலும் பரிந்துரை செய்யப்பட்ட அனைத்து பாதுகாப்பு ஏற்பாட்டு நடவடிக்கைகளும் உள்ளன என்பதையும் இது உறுதிப்படுத்துகின்றது.

“எமது பணியாளர்கள் மீது ஆழ்ந்த கரிசனை கொண்டுள்ளன, பொறுப்புணர்வு மிக்க ஒரு நிறுவனமாக, எமது ஊழியர்கள், வணிகப் பங்காளர்கள் மற்றும் சமூகங்களை தொற்றுநோய் பரவி வருகின்ற இக்காலகட்டத்தில் பாதுகாப்பாக இருக்கச் செய்வதற்கு நாம் அயராது உழைத்து வருகின்றோம். இச்சான்று அங்கீகாரத்துடன் மிகச் சிறந்த பாதுகாப்பு ஏற்பாடுகளை நாம் கொண்டுள்ளதையிட்டு மகிழ்ச்சியடைகின்றோம். எந்தவொரு சூழ்நிலையிலும் எமது பணியாளர்கள் மற்றும் தயாரிப்புக்களின் பாதுகாப்பிற்கு நாம் அதிமுக்கியத்துவம் அளிப்பதால், எமது பணித்தளங்கள் மற்றும் பெறுமதிச் சங்கிலியின் அனைத்துப் படிகளிலும் கடுமையான சுகாதார மற்றும் பாதுகாப்பு தர நடைமுறைகளை தொடர்ந்தும் பேணுவோம்,” என்று நெஸ்லே லங்கா நிறுவனத்தின் முகாமைத்துவப் பணிப்பாளரான ஃபேரிஸ் காவலீன் அவர்கள் குறிப்பிட்டார்.

இதற்கு உரிய SLSI தராதரத்துடன், கொவிட்-19 பாதுகாப்பு முகாமைத்துவ முறைமையை நிறுவனம் வெற்றிகரமாக நடைமுறைப்படுத்தியுள்ளதா என்பதை உறுதிப்படுத்துவதற்கான முழுமையான ஆய்வுகள் மேற்கொள்ளப்பட்ட பின்னரே இந்த சான்று அங்கீகாரம் வழங்கப்பட்டுள்ளது. இந்த இணக்கப்பாடு தொடர்ந்தும் பின்பற்றப்படுவதை உறுதிப்படுத்துவதற்காக அவ்வப்போது கணக்காய்வுகள் முன்னெடுக்கப்படும்.